

SEVİNCİDƏN QAYNAQLANAN GÖZ YAŞLARI

Biz böyük qələbəni yaşamağa hazırlaşırıq

Bu gün Azərbaycan azad olunan torpaqlarının sevincini yaşayır. Hər evdə, hər ailədə azad olunan kəndlərimizin, şəhərlərimizin adı alqışlarla qarşılır... sevinc göz yaşları ilə süslənir... İgid oğullarımızın şənində dilimizə ən xoş kəlmələr, ən gözəl dualar gətirilir... Hər kəsin içindəki fəxarət hissi onu döyüşə, səngərə səsləyir... İlk dəfədir ki, Azərbaycan cəmiyyəti, Azərbaycan insanı belə bir coşqu yaşayır. Bununla bağlı düşüncələrimi bilgisayara diqtə edərkən oktyabrın 4-də xalqımıza ikinci dəfə müraciət edən Ali Baş Komandanımız, prezidentimiz cənab İlham Əliyevin söylədikləri yadıma düşdü. Ali Baş Komandan vurğuladı ki, "Əziz

önünə gətirəndə özümü ələ ala bilmirəm. Həqiqətən bu çox möhtəşəm an idi. Düşünürəm ki, biz bu anın pik nöqtəsini Şuşaya bayraq sancılarda yaşayacağıq. Ona görə belə düşünürəm ki, Azərbaycan Prezidenti, Ali Baş Komandan mənə bu inamı bağışladı. Çünki o vurğuladı ki, **"bu gün cəbrayılılar sevinc içərisindədirlər, necə ki, bütün Azərbaycan xalqı! Dünən bizim qədim yaşayış yerimiz - Suqovuşan qəsəbəmiz işğaldan azad edildi. Bütün Azərbaycan xalqı bu tarixi hadisəni qeyd edirdi, bir-birini təbrik edirdi, göz yaşlarını saxlaya bilmirdi. Bu, sevinc göz yaşlarıdır! 1990-cı illərin əvvəllərində də Azərbaycan göz yaşlarını töküüb. Ancaq o, məğlubiyyətə**



çox şəhidlərimizin ruhu sevinir... Çünki onların qisası alınır... Onların arzuları gerçəkləşir. Və o həm də hər birimizin ürəyində açılan yeni böyük ümidin özüdür. Ali Baş Komandanımız İlham Əliyevin dediyi kimi, **"Biz tarixin ən şərəfli anlarını yaşayırıq. Azərbaycan xalqı qədim xalqdır. Bizim tariximizdə bir çox şərəfli anlar olub, hadisələr olub, qələbələr olub. Onların sırasında bugünkü qələbə xüsusi yerdədi. Çünki biz ədaləti bərpa edirik, ərazi bütövlüyümüzü bərpa edirik. Azərbaycan xalqının ümidlərini doğrulduruq və bundan sonra da doğruldacağıq. Biz haqlıyıq, biz zəfər çalacağıq! Qarabağ bizimdir! Qarabağ Azərbaycandır!"**.

Ölkə Prezidentinin dediyi bu fikirlər az-çox insanlığı, milli-mənəvi mənsubiyyəti dərk etmə imkanı olan hər kəs üçün bir gerçəklik dərşidi, həqiqətin özüdür. Və bu həm də birliyimizin, Ordumuzun gücünün göstəricisidir. Sentyabrın 27-si səhər saatlarından başlanan əks hücum əməliyyatları xalqın birliyinin, Ordunun gücünün, xalq, ordu və hakimiyyətin vəhdətinin təntənəsi oldu. Düşmən gördü ki, indi onun qarşısında hərbi

qüdrəti, yüksək döyüş qabiliyyəti, müasir tələblər səviyyəsində idarəetmə qabiliyyəti olan Azərbaycan ordusu dayanır. Bu ordu xalqın gücüdür. Çünki xalqın gücü öz ordusunda, öz Ali Baş Komandanında ifadə olunubdu. Ona görə də ordumuzun açdığı hər bir atəş nişangaha dəyir, düşmənin külünü göyə sovurur. Ali Baş Komandanımızın dediyi kimi, **"İşğaldan azad olmuş kəndlərin sakinləri, sizə müraciət edirəm, sizin həsrətinə son qoyulur və bizim digər bütün qaçqın, köçkün soydaşlarımız bilsinlər ki, biz onları da öz dədə-baba torpaqlarına qaytaracağıq. Güc yolu ilə!"**.

Artıq Ali Baş Komandanın vurğuladığı kimi, düşmən öz məkrinin qurbanına çevrilib. O, sülh danışıqlarını, problemin çözüm variantlarını oyuncağa, vaxt qazanmağa hesabladığı üçün sonda ordumuzla üz-üzə qaldı. Bu ordu isə xalqın arzusunu çin edir, haqqını özüne qaytarır. Ona görə də Azərbaycan prezidenti İlham Əliyev cənablarının, Türkiyənin, Rusiyanın, Ərəb Əmirliyinin və digər ölkələrin telekanallarına verdiyi müsahibədə birmənalı şəkildə vurğulanlır ki, Dağlıq Qarabağ probleminin, işğal olunmuş torpaqlarımızın çözümünün bir yolu

var: o da düşmən işğalçı ordusunun Azərbaycan torpaqlarından çıxarılmasıdır. Fikirlərimi Ali Baş Komandanın fikirləri ilə tamamlayıram. **"Bütün dünya Azərbaycanın ərazi bütövlüyünü tanıyır və dünyanın heç bir ölkəsi "Dağlıq Qarabağ Respublikasını" tanımır. Mənim söylədiyim sözlər demək olar ki, BMT Təhlükəsizlik Şurasının qətnamələrinin mətnidir. Onlar bizim ərazilərimizi tərk etməlidir və yalnız ondan sonra müharibə dayanacaq, münaqişəyə son qoyulacaq!"**


Bu gün ordumuz yeni-yeni əraziləri, yüksəklikləri işğalçılardan təmizləyir. Və bu yüksəkliklərdən bir yol görünür:

Şuşanın yolu!..

**Aramsız
güllə yağışı
bələyir torpağı
dəlib keçir
daşı,
otu,
ağacı,
yarpağı...
bir igid
sol əliylə
sıxıb ürəyini-
dizi üstə
qana boyanıb
barmağı-
ovcu qan dolu...
sağ əliylə
tutub bayrağı
güclə dayanıb
baxır,
baxır
və bağırır:
irəli, qardaşlar,
görünür Şuşanın yolu!..**

Bəli, biz məhz o anı gözləyirik. Və o anın da sevincini artıq yaşamağa başlamışıq. Allah Ordumuzu, onun Ali Baş Komandanını və Xalqımızı qorusun! Allah Türkü qorusun!

Əbülfət MƏDƏTOĞLU
Əməkdar jurnalist



həmvətənlər! Bu gün Cəbrayıl şəhəri və Cəbrayıl rayonunun 9 kəndi işğaldan azad edildi. Bu tarixi hadisə münasibəti ilə Azərbaycan xalqını ürəkdən təbrik edirəm!... Uzun illərdən sonra Cəbrayıl şəhəri azad edildi, Cəbrayıl bizimdir!".

Mən Prezidentimizin müraciətinin efirdə səsləndirdiyi anı heç vaxt unutmayacam. Yaşadığım Masazır ərazisində məskunlaşmış Cəbrayıl qaçqınlarının necə qışqıraraq "ura!" sədaları altında küçəyə axışdıqlarını indi də gözümün

yət göz yaşları idi, o, faciə göz yaşları idi. Bu gün Azərbaycan xalqı sevinc içindədir".

Bəli, həqiqətən bu gün xalqımız uşaqdan-böyüyə düşünmək, dərk etmək, görmək, duymaq hissi olan hər kəs sevinir... bu gün dostlarımız sevinir... bu gün bir millət olan Böyük Türk sevinir... Güneydəki qardaşlarımız sevinir... Gürcüstanda, Rusiyada, dünyanın hər yerində yaşayan soydaşlarımız və haqqımızı tanıyanlar sevinir... Bu sevincimizin əhatəsi Yer kürəsidir... Mən inanıram ki, bizdən də